

नौमान अली टेस्ट रैंकिंग में दूसरे स्थान पर पहुंचे

भारत के जसप्रीत बुमराह से सिर्फ 29 अंक पीछे

लाहौर, 22 अक्टूबर-पाकिस्तान के बाएं हाथ के स्पिनर नौमान अली ने दक्षिण अफ्रीका के खिलाफ शानदार प्रदर्शन करते हुए आईसीसी टेस्ट गेंदबाजों की रैंकिंग में दूसरे स्थान हासिल कर

अली को चार स्थान का फायदा, अब 853 रैंकिंग अंक
शाहीन अफरीदी तीन पायदान चढ़कर 19वें स्थान पर पहुंचे
रिजवान, बाबर और आगा ने भी रैंकिंग में सुधार किया
रयान रिक्टेन्ट पहली बार टॉप-50 में



लाहौर में दक्षिण अफ्रीका पर 93 रन की जीत के दौरान नौमान ने कुल 10 विकेट झटके, जिससे उन्हें चार स्थान का फायदा हुआ। अब उनके कुल 853 रैंकिंग अंक हैं और वे भारत के तेज गेंदबाज जसप्रीत बुमराह से सिर्फ 29 अंक पीछे हैं।

पाकिस्तान के लिए यह हफ्ता शानदार रहा। तेज गेंदबाज शाहीन अफरीदी भी चार विकेट लेने के

साथ 30वें स्थान पर पहुंच गए हैं। इंग्लैंड के जो रूट अब भी टेस्ट बल्लेबाजों की सूची में शीर्ष पर हैं। दक्षिण अफ्रीका के रयान रिक्टेन्ट पहली बार टॉप 50 बल्लेबाजों में शामिल हुए हैं, जबकि टोनी डी जॉर्ज को शतकीय पारी ने उन्हें 54वें स्थान पर पहुंचा दिया।

वन-डे और टी-20 रैंकिंग में भी उतार-चढ़ाव

एकदिवसीय और टी20 रैंकिंग में भी इस सप्ताह कई बदलाव हुए। ऑस्ट्रेलिया के मिशेल मार्श 42वें स्थान पर पहुंचे। वहीं, जोश हेजलवुड 10वें और मिचेल स्टार्क 21वें स्थान पर आ गए। भारत के मोहम्मद सिराज एक साल बाद वापसी करते हुए 17वें स्थान पर लौटे हैं। बांग्लादेश के मेहदी हसन मिराज छह स्थान चढ़कर 18वें स्थान पर पहुंचे। इंग्लैंड के हेरी ब्लक 18 स्थान की छलांग लगाकर टी20 बल्लेबाजों की रैंकिंग में संयुक्त रूप से 20वें और अदिल रशीद तीन स्थान ऊपर चढ़कर टी20 गेंदबाजों की सूची में तीसरे स्थान पर पहुंच गए हैं।



बीसीसीआई ने महिला प्रीमियर लीग पार्टनर कोटेशन आमंत्रित किए

मुंबई, 22 अक्टूबर. भारतीय क्रिकेट नियंत्रण बोर्ड ने महिलाओं की प्रीमियर लीग के लिए आधिकारिक भागीदार अधिकार प्राप्त करने हेतु प्रतिष्ठित संस्थाओं से कोटेशन आमंत्रित किए हैं। यह प्रक्रिया निविदा के माध्यम से की जाएगी। बोर्ड ने कोटेशन जमा करने और मूल्यांकन की शर्तों के साथ %कोटेशन अनुरोध% जारी किया है। इसकी प्रति प्राप्त करने के लिए गैर-रिफंडेबल शुल्क 1,00,000 रुपये और लागू कर देय है। विदेशी संस्थाओं के लिए शुल्क 1,140 अमेरिकी डॉलर निर्धारित किया गया है। कोटेशन केवल उन्हीं संस्थाओं को साझा किया जाएगा जिन्होंने भुगतान की पुष्टि बोर्ड को ईमेल के माध्यम से की हो। ब्लॉक किए गए और निषिद्ध उत्पाद श्रेणियों के लिए कोटेशन स्वीकार नहीं किए जाएंगे। ब्लॉक उत्पादों में वित्तीय सेवाएं, चार-पहिया वाहन, जल समाधान और पोषण शामिल हैं। निषिद्ध उत्पादों में शराब, जुआ, क्रिप्टो मुद्रा, ऑनलाइन पैसे के खेल और तम्बाकू शामिल हैं। बोर्ड ने कोटेशन प्रक्रिया को किसी भी समय बिना कारण बतले या रद्द करने का अधिकार सुरक्षित रखा है।

लक्ष्य सेन की फ्रेंच ओपन में शुरुआती हार

मिश्रित युगल जोड़ी ने विजयी शुरुआत की

सेसन-सेविग्ने, 22 अक्टूबर (वार्ता) भारत के लक्ष्य सेन को फ्रेंच ओपन 2025 बैडमिंटन टूर्नामेंट के पहले दौर में ही

लक्ष्य सेन को आयरिश खिलाड़ी ने सीधे गेम में हराया
रोहन कपूर-रुथविका गाडे ने यूकेन की जोड़ी को हराया

निराशाजनक हार का सामना करना पड़ा। वह मंगलवार को सेसन-सेविग्ने के रजेल एरिना में आयरलैंड के नहत गुयेन से सीधे

गेम में हार गए। ओलंपिक्सडॉटकॉम वेबसाइट के अनुसार, सेसन-सेविग्ने के रजेल एरिना में विश्व के 29वें नंबर के आयरिश शटलर के खिलाफ बैडमिंटन रैंकिंग में 16वें स्थान पर काबिज लक्ष्य सेन को 43 मिनट में 21-7, 21-16 से हार का सामना करना पड़ा।



इस बीच, भारत की मिश्रित युगल जोड़ी, रोहन कपूर और रुथविका गाडे ने मिश्रित युगल के राउंड ऑफ 32 मुकाबले में यूकेन के ओलेक्सी टिटोव और येव्हेनिया कार्तेमिर को 21-12, 21-19 से हराया। यह भारतीय जोड़ी गुरुवार को प्री-कॉर्टर फाइनल में दुनिया की छठे नंबर की फ्रांसीसी जोड़ी थॉम मिक्केल-डेलिकन डेलरु से भिड़ेगी।

अभिनव बिंद्रा बने 2026 ओलंपिक टॉर्च-बियरर

नई दिल्ली 22 अक्टूबर. भारत के एकमात्र व्यक्तिगत ओलंपिक स्वर्ण पदक विजेता अभिनव बिंद्रा को अगले साल होने वाले 2026 शीतकालीन ओलंपिक के लिए टॉर्च-बियरर (मशाल वाहक) के

वीजिंग स्वर्ण पदक विजेता ने सोशल मीडिया पर जताई खुशी



रूप में चुना गया है। यह घोषणा बुधवार को की गई। शीतकालीन ओलंपिक 2026 का आयोजन अगले साल 6 फरवरी से 22 फरवरी तक इटली के मिलान और कोर्टिना डी'एम्पेजो शहरों में किया जाएगा।

अभिनव बिंद्रा ने, जिन्होंने 2008 के बीजिंग ओलंपिक में 10 मीटर एयर राइफल स्पर्धा में स्वर्ण पदक जीता था, सोशल मीडिया पर इस सम्मान के लिए आभार व्यक्त किया। उन्होंने लिखा, मिलान कोर्टिना 2026 ओलंपिक टॉर्च रिले के लिए टॉर्च-बियरर के रूप में चुने जाने में वास्तव में विनम्र महसूस कर रहा हूँ। ओलंपिक ज्वाला हमेशा मेरे दिल में एक विशेष स्थान रखती है, जो सपनों, दृढ़ता और खेल द्वारा दुनिया में लाई जाने वाली एकता का प्रतीक है। बिंद्रा ने आगे कहा, इसे एक बार फिर ले जाना सम्मान की बात है और यह एक खूबसूरत याद दिलाता है कि खेल क्या संभव बनाता है। इस अविश्वसनीय सम्मान के लिए धन्यवाद, मिलान कोर्टिना 2026।

दानी रामिरेज़ पंजाब एफसी में शामिल

मोहाली, 22 अक्टूबर. पंजाब एफसी ने शनिवार से गोवा में शुरू हो रहे सुपर कप फुटबॉल टूर्नामेंट से पहले स्पेन के मिडफोल्डर दानी रामिरेज़ फर्नांडीज के साथ अनुबंध करके अपनी टीम को मजबूती प्रदान की। वह समीर जेल्जकोविच के बाद क्लब के इस सत्र के दूसरे विदेशी खिलाड़ी बन गए हैं। वह 33 वर्षीय खिलाड़ी एक साल के अनुबंध पर पंजाब एफसी की टीम में शामिल हुआ है। रामिरेज़ इससे पहले तुर्की की टीएफएफके फर्सट लीग में मनीसा एफके के लिए खेल रहे थे।



बैडमिंटन एशिया चैंपियनशिप

युवा भारतीय शटलरों ने दम दिखाया

चेंगदू (22 अक्टूबर)। भारतीय खिलाड़ियों ने बैडमिंटन एशिया अंडर-17 एवं अंडर-15 चैंपियनशिप 2025 में अपने अभियान की मजबूत शुरुआत की है। प्रतियोगिता के पहले दिन कई यु-15 और यु-17 वर्ग में कई खिलाड़ी प्री-क्वार्टर फाइनल में पहुंचे। भारतीय खिलाड़ियों ने जीत दर्ज करते हुए अगले दौर में प्रवेश किया। भारत की 36 सदस्यीय टीम इस बार दोनों आयु वर्गों में पदकों के लिए चुनौती पेश कर रही है। अंडर-15 लड़कों के एकल वर्ग में एसएल दक्षिण सुगुमारन ने पहला गेम गंवाने के बाद जोरदार वापसी की और चीन के ल्यु की टिंग को 18-21, 21-14, 21-13 से हराया। वजीर सिंह ने भी तीन गेम के कड़े मुकाबले में शिया जुन लोंग को 21-18, 18-21, 21-17 से शिकस्त दी। इसके अतिरिक्त, पुष्कर साई और प्रभु ध्यानी ने थाईलैंड के प्रतिद्वंद्वियों को सीधे गेम में हराकर राउंड ऑफ 64 मुकाबले जीते। लड़कियों के एकल वर्ग में, अवंनी राठौड़ ने यूई की अनिष्का अनु को 21-4, 21-9 के आसान अंतर से पराजित किया।

मैच फिटनेस के लिए रोहित और कोहली को खेलना चाहिए घरेलू क्रिकेट

इंदौर 22 अक्टूबर. पूर्व राष्ट्रीय चयनकर्ता संजय जगदाले का मानना है कि सिर्फ एक प्रारूप (वनडे/टी20आई) खेल रहे भारत के महान बल्लेबाज विराट कोहली और रोहित शर्मा को लय और मैच फिटनेस बनाए रखने के लिए घरेलू क्रिकेट खेलना चाहिए। जगदाले ने कहा कि दोनों दिग्गजों का 2027 विश्व कप का भविष्य उनके फॉर्म और फिटनेस पर निर्भर करेगा। उन्होंने कहा कि सिर्फ एक प्रारूप खेलने का फैसला कठिन है, क्योंकि नियमित रूप से नहीं खेलने से खेल प्रभावित होता है। उन्होंने ब्रायन लारा, मैथ्यू हेडन और आईपीएल में धोनी का उदाहरण देते हुए कहा कि अंतर्राष्ट्रीय क्रिकेट से संन्यास लेने के बाद पहले जैसा प्रदर्शन न कर पाना स्वाभाविक है। दोनों बल्लेबाजों ने ऑस्ट्रेलिया के खिलाफ पहले वनडे में वापसी की थी, जहाँ वे कोई खास प्रभाव नहीं छोड़ पाए थे (रोहित 8, कोहली 0)। इस पर जगदाले ने जोर देकर कहा कि अभी तो 50 ओवरों का क्रिकेट कम खेला जाएगा। मैं उन्हें घरेलू क्रिकेट खेलते देखना पसंद करूंगा।

मजूमदार ने बल्लेबाजों को दी भरोसे की छड़ी

महिला विश्व कप सेमीफाइनल में जगह बनाने के लिए आज न्यूजीलैंड पर जीत जरूरी

मुंबई 22 अक्टूबर. महिला विश्व कप के सेमीफाइनल में जगह बनाने के लिए जुड़ रही भारतीय टीम को बल्लेबाजों को मुख्य कोच अमोल मजूमदार का पूरा समर्थन मिला है। बुधवार को मजूमदार ने टीम की आलोचनाओं से घिरी बल्लेबाजी इकाई का बचाव किया और न्यूजीलैंड के खिलाफ होने वाले करो या मरो के मुकाबले से पहले उनसे बड़ी पारियों की उम्मीद जताई। भारत को अंतिम चार में पहुंचने के लिए गुरुवार को न्यूजीलैंड पर हर हाल में जीत दर्ज करनी होगी। मौजूदा टूर्नामेंट में भारतीय बल्लेबाजों को अभी भी अपने पहले शतक का इंतजार है। इसके अलावा, सलामी बल्लेबाज प्रतिका रावल (70.99) और हरलीन

बार्सिलोना-आर्सनल का चैंपियंस लीग में धमाका

फर्मिन लोपेज की हैट्रिक, ग्योकेरेस के दो गोल निर्णायक

फर्मिन लोपेज ने हैट्रिक लगाकर बार्सिलोना को ओलंपियाकोस के खिलाफ 6-1 से शानदार जीत दिलाने में अहम भूमिका निभाई। स्पेन के विंगर ने मैजबान टीम को हाफ टाइम तक 2-0 की बढ़त दिला दी थी, लेकिन अयूब एल काबी ने ओलंपियाकोस के लिए पेनल्टी के जरिए जवाबी गोल दागा। फर्मिन लोपेज ने अपना तीसरा गोल 76वें मिनट में किया। लामिन यामल (68वें मिनट) और मार्कस रेशफोर्ड के दो गोलों से बार्सिलोना ने ओलंपियाकोस को 6-1 से हराया।

एक अन्य मुकाबले में आर्सनल ने एटलेटिको मैड्रिड को 4-0 से हराया। आर्सनल के लिए विक्टर ग्योकेरेस ने दो गोल किये। दोनों टीमों के बीच पहले हॉफ में कड़ा संघर्ष हुआ। इस दौरान दोनों टीमों के पास गोल के कई अवसर मिले लेकिन वे इस धुंधले में विफल रहे। हॉफ टाइम के बाद सेंटर-बैक गैब्रियल मैगलहेस ने 57वें मिनट में डेवलन राइस के सटीक फ्री-किक पर हेडर से गोल कर टीम का खाता खोला। आर्सनल ने 14 मिनट में चार गोल किये।



2013 के बाद जिम्बाब्वे की पारी से धमाकेदार जीत

हरारे 22 अक्टूबर. जिम्बाब्वे ने हरारे स्पोर्ट्स क्लब में खेले गए एकमात्र टेस्ट मैच में अफगानिस्तान को दो दिन शेष रहते हुए पारी और 73 रनों से हराकर शानदार जीत दर्ज की है। टॉस जीतकर पहले बल्लेबाजी करने उतरी अफगानिस्तान की टीम पहली पारी में सिर्फ 127 रन पर ऑलआउट हो गई थी जबकि इस्मत आलम को फटकारा दुर्ब। अफगानिस्तान के खिलाड़ी इस्मत आलम को हरारे में जिम्बाब्वे के खिलाफ एकमात्र टेस्ट मैच के दौरान आईसीसी आचार संहिता के लेवल 1 के उल्लंघन के लिए आधिकारिक फटकार लगाई गई और उनके अनुशासनात्मक रिकॉर्ड में एक डिमैरिट अंक जोड़ा गया है। अंतरराष्ट्रीय क्रिकेट परिषद (आईसीसी) ने इस्मत को खिलाड़ियों और खिलाड़ी सहयोगी स्ट्राफ के लिए आईसीसी आचार संहिता के अनुच्छेद 2.9 का उल्लंघन करते पाया गया, जो 'किसी अंतरराष्ट्रीय मैच के दौरान किसी खिलाड़ी पर या उसके पास अनुचित और/या खतरनाक तरीके से गेंद फेंकने' से संबंधित है। 24 महीने में उनका पहला अपराध देखते हुए उन्हें फटकारा लगाई और उनके अनुशासनात्मक रिकॉर्ड में एक डिमैरिट अंक जोड़ा गया है।

नाम वापस ग्रांड स्लैम चैंपियन ने सोशल मीडिया पर फिटनेस समस्या बताई

नोवाक जोकोविच पैर की चोट के कारण पेरिस मास्टर्स से हटे

पेरिस। 24 बार के ग्रांड स्लैम चैंपियन नोवाक जोकोविच ने अगले सप्ताह होने वाले पेरिस मास्टर्स टूर्नामेंट से सिक्स किंग्स स्लैम प्रदर्शनी में पैर की चोट के कारण मैच बीच में छोड़ा। इस सीजन में ग्रांड स्लैम के अलावा केवल आठ एटीपी टूर्नामेंट खेले अपना नाम वापस ले लिया है। मंगलवार को सोशल मीडिया पर इस फैसले की घोषणा करते हुए उन्होंने



अपनी फिटनेस को इसका कारण बताया। यह निर्णय तब आया है जब कुछ ही दिन पहले वह एक प्रदर्शनी मुकाबले (सिक्स किंग्स स्लैम) के दौरान पैर की चोट के कारण मैच बीच में छोड़कर बाहर हो गए थे। 38 वर्षीय जोकोविच इस सीजन में ग्रांड स्लैम के अलावा कम ही सक्रिय रहे हैं। उन्होंने केवल आठ एटीपी टूर स्पर्धाओं में भाग लिया है। हालांकि, बड़े टूर्नामेंटों में उनका प्रदर्शन शानदार रहा; वह इस सीजन में ऑस्ट्रेलियन ओपन, फ्रेंच ओपन, विंबलडन और यूएस

सिक्स किंग्स स्लैम में वापसी जोकोविच पिछले सप्ताह सऊदी अरब में आयोजित सिक्स किंग्स स्लैम प्रदर्शनी इवेंट में भाग लेने वाले छह शीर्ष खिलाड़ियों में से एक थे। शुरुआती बाई मिलने के बाद, वह जैकिक सिनर से हार गए। इसके बाद तीसरे स्थान के लिए हुए मुकाबले में उन्होंने टेलर फिट्ज्ज का सामना किया, लेकिन एक सेट खेलने के बाद ही चोट के कारण उन्हें मुकाबला छोड़ना पड़ा। पेरिस मास्टर्स से बाहर होने के बाद, अब जोकोविच का अगला संभावित टूर्नामेंट एटीपी फाइनल्स हो सकता है, जो 9 से 16 नवंबर तक इटली के टूरिन में आयोजित किया जाएगा। जोकोविच 2024 में एटीपी फाइनल्स के लिए क्वालीफाई करने के बावजूद उसमें शामिल नहीं हुए थे। ओपन, चारों मेजर में सेमीफाइनल तक पहुंचे थे। मई के अंत से लेकर सितंबर के अंत तक, उन्होंने केवल तीन ग्रांड स्लैम टूर्नामेंटों में हिस्सा लिया। शंघाई मास्टर्स, जो उनका सबसे हालिया आधिकारिक टूर्नामेंट था, वहाँ भी सेमीफाइनल में बाहर होने के दौरान वह कूल्हे के दर्द से जूझ रहे थे।